

৩৯ টা জনগোষ্ঠীর অংশগ্রহণেৰে মাজুলীৰ জেংৰাইমুখত অনুষ্ঠিত 'সহোদৰ ২০২০-২১' অনুষ্ঠানৰ শুভাৰম্ভ কৰিলে মুখ্যমন্ত্রীয়ে

সহোদৰ এক সাধাৰণ অনুষ্ঠান নহয়, বিভিন্ন জাতি-জনগোষ্ঠীৰ মাজত
সমন্বয় আৰু ভাতৃত্ববোধ শক্তিশালী কৰা ই এক মহান অনুষ্ঠান : মুখ্যমন্ত্রী
মুখ্যমন্ত্রী সোণোৱাল হৈছে অহৰ্নিশে কেৱল অসমৰ উন্নয়নৰ কথা মনে-প্ৰাণে চিন্তা কৰা
এগৰাকী সৰল মনৰ ব্যক্তি : বিবেক অবেৰয়

মহাবীৰ লাচিত বৰফুকনৰ ওপৰত এখন ছবি নিৰ্মাণৰ পৰিকল্পনাৰ কথা সদৰি কৰিলে অভিনেতা বিবেক অবেৰয়ে

দিছপুৰ, ২১ ফেব্ৰুৱাৰী : “সহোদৰ এক সাধাৰণ অনুষ্ঠান নহয়। ৰাজ্যখনৰ বিভিন্ন জাতি-জনগোষ্ঠীৰ
মাজত থকা ভাতৃত্ববোধ আৰু সমন্বয়ৰ ভাৱধাৰা উজ্জ্বল ৰূপত প্ৰকাশিত হোৱা এক অনুষ্ঠান। সহোদৰৰ
শক্তি বৃদ্ধি হ'লৈ অসমৰ শক্তি বৃদ্ধি হ'ব। ২০১৬ চনত শাসনভাৱ হাতত লৈয়ে বৰ্তমানৰ ৰাজ্য
চৰকাৰখনে যি সহোদৰ অনুষ্ঠানৰ আয়োজন কৰিছিল, তাৰ ফলপ্ৰসূতা আজি প্ৰতিপন্থ হৈছে। বিগত
চাৰে চাৰি বছৰত অসমৰ কোনো জাতি-জনগোষ্ঠীৰ মাজত সংঘাত নোহোৱাটোৱে ইয়াকে প্ৰতিপন্থ
কৰিছে। নৱ প্ৰজন্মই এই ভাৱধাৰাক আৰু অধিক আগুৱাই লৈ যাব লাগিব যাতে আমাৰ মাজত থকা
সমন্বয়, মিলা-প্ৰীতি আৰু ভাতৃত্ববোধৰ এনাজৰী শক্তিশালী কৰি ৰাখি অসমক বিশ্বৰ বুকুতে এখন
আদৰ্শ ৰাজ্য হিচাপে আমি শক্তিশালী ৰূপত আগুৱাই লৈ যাব পাৰো।” আজি ৰাজ্যিক পৰ্যায়ৰ ছাত্ৰ
আৰু যুৱ কল্যাণ উপদেষ্টা সমিতিৰ উদ্যোগত মাজুলীৰ জেংৰাইমুখত ৰাজ্যখনৰ বৰাক-ৰন্ধপুত্ৰ, পাহাৰ-
ভৈয়ামৰ ৩৯ টা জনগোষ্ঠীৰ শিল্পীৰ সমাহাৰেৰে অনুষ্ঠিত হোৱা সহোদৰ ২০২০-২১ অনুষ্ঠানৰ
শুভাৰম্ভণী কৰি প্ৰদান কৰা ভাষণত মুখ্যমন্ত্রী সৰ্বানন্দ সোণোৱালে এইদৰে কয়।

ভাষণ প্ৰসংগত মুখ্যমন্ত্রীয়ে ৰাজ্যখনত বিৰাজমান শান্তি, সন্তুষ্টিৰ পৰিৱেশ সদায়ে আটুট বখাৰ
বাবে বিভিন্ন জাতি-জনগোষ্ঠীৰ প্ৰতিনিধিসকলক আহ্বান জনায়। ২০১৬ চনত বৰ্তমানৰ ৰাজ্য চৰকাৰখনে
শাসনভাৱ লোৱাৰ তিনি মাহ পিছতে ৰাজ্যখনৰ ৭০ টাকৈ জাতি-জনগোষ্ঠীৰ সৈতে তেওঁলোকৰ মনৰ
বুজ লোৱাৰ বাবে গুৱাহাটীত সহোদৰ অনুষ্ঠানৰ আয়োজন কৰিছিল বুলি উল্লেখ কৰি সহোদৰ অনুষ্ঠানৰ

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

জৰিয়তে লাভ কৰা অভিজ্ঞতাৰে বৰ্তমানৰ চৰকাৰখনে সকলো জাতি-জনগোষ্ঠীক আস্থা আৰু বিশ্বাসত লৈ তেওঁলোকৰ স্বাভিমান আৰু মৰ্যাদা বৃদ্ধিৰ বাবে নিষ্ঠা সহকাৰে প্ৰয়াস চলাই আহিছে বুলিও মুখ্যমন্ত্রীয়ে কয়। একেলগে থাকি মিলাপ্রীতিৰে কাম কৰিলে অসমে দেশৰ অন্যতম শ্ৰেষ্ঠ ৰাজ্য হিচাপে পৰিগণিত হ'ব পাৰিব বুলিও মুখ্যমন্ত্রীয়ে কয়। প্ৰধানমন্ত্রী নৰেন্দ্ৰ মোদীয়ে ‘সবকা সাথ, সবকা বিকাশ, সবকা বিশ্বাস’ নীতিৰে ভাৰতবৰ্ষক বিশ্বশ্ৰেষ্ঠ বাস্তু হিচাপে গঢ়ি তোলাৰ বাবে যি প্ৰয়াস চলাইছে, সেই প্ৰয়াসে এতিয়া প্ৰতিগ্ৰাকী ভাৰতীয়ৰ অন্তৰত আত্মবিশ্বাস আৰু প্ৰত্যয়ৰ সূচনা কৰিছে বুলি উল্লেখ কৰি প্ৰধানমন্ত্রী নৰেন্দ্ৰ মোদীয়ে বিগত ছয় বছৰৰ শাসনকালত অসম তথা উত্তৰ-পূৰ্বাঞ্চলৰ বাবে যেনেধৰণৰ শক্তিশালী পদক্ষেপ লৈছে ইয়াৰ বাবে অসমৰ লগতে সমগ্ৰ উত্তৰ-পূৰ্বাঞ্চলবাসীৰ মনত আত্মবিশ্বাসৰ মনোভাৱ প্ৰগাঢ় হৈছে বুলিও তেওঁ কয়। প্ৰধানমন্ত্রী নৰেন্দ্ৰ মোদীয়ে আত্মনিৰ্ভৰ ভাৰত গঢ়াৰ বাবে প্ৰতিগ্ৰাকী ভাৰতীয়ক যি আহ্বান জনাইছে সেই আহ্বানৰ প্ৰতিসঁহাবি জনাই অসমৰ নৰ প্ৰজন্মই ৰাজ্যখনৰ বুকুত নিহিত হৈ থকা শক্তি, সন্তোৱনাৰ উচিত প্ৰয়োগেৰে আত্মনিৰ্ভৰ অসম গঢ়ি তুলি স্বাৱলম্বিতাৰ এক উজ্জ্বল নিৰ্দেশন দাঙি ধৰাৰ পদক্ষেপ ল'ব লাগিব বুলিও তেওঁ কয়। সংস্কৃতি-ঐতিহাস একো একোটা জাতিৰ শক্তিশালী পৰিচয় দাঙি ধৰে বুলি উল্লেখ কৰি মুখ্যমন্ত্রীয়ে নিজৰ স্বকীয় কৃষ্টি আৰু ঐতিহ্য যাতে বিনষ্ট নহয় তাৰ বাবে সচেষ্ট হোৱাৰ বাবেও আহ্বান জনায়। মহাপুৰুষ শ্ৰীমন্ত শংকৰদেৱে সমৰ্পয় আৰু ভাতৃত্ববোধ আৰু আধ্যাত্মিকতাৰ যি আদৰ্শ প্ৰতিষ্ঠা কৰি গৈছে সেই আদৰ্শ অনুকৰণ কৰি নৰ প্ৰজন্মক বিশ্ব জয় কৰাৰ সপোন বাস্তৱায়িত কৰাৰ বাবেও মুখ্যমন্ত্রীয়ে আহ্বান জনায়। ভাষণ প্ৰসংগত মুখ্যমন্ত্রীয়ে বলিউডৰ বিশিষ্ট অভিনেতা বিবেক অবেৰয়ক মাজুলীলৈ আহি এই অনুষ্ঠানত উপস্থিত থকা বিভিন্ন জাতি-জনগোষ্ঠীৰ শিল্পীসকলক অনুপ্ৰেৰণা যোগোৱাৰ বাবে বিশেষভাৱে ধন্যবাদ জনোৱাৰ উপৰি তেখেতে মাজুলীত লাচিত বৰফুকনৰ ওপৰত যি এখন ছবি নিৰ্মাণৰ পৰিকল্পনা কৰিছে সেই পৰিকল্পনা বাস্তৱায়িত কৰাৰ বাবেও আহ্বান জনায়। মুখ্যমন্ত্রীয়ে লগতে আজি উপস্থিত থকা শিল্পীদ্বয় দেৱজিৎ সাহা আৰু পদ্মশ্ৰী দুলাল মানকীৰ লগতে সত্ৰাধিকাৰসকলকো বিশেষভাৱে ধন্যবাদ আৰু কৃতজ্ঞতা জ্ঞাপন কৰে।

অনুষ্ঠানত উপস্থিত থাকি কেন্দ্ৰীয় খাদ্য সংসাধন দপ্তৰৰ ৰাজ্যিক মন্ত্ৰী ৰামেশ্বৰ তেলীয়ে মাজুলীৰ নিচিনা কৃষ্টি-সংস্কৃতিৰ বৰপথাৰত সহোদৰ অনুষ্ঠানৰ আয়োজনৰ শলাগ লয়। মুখ্যমন্ত্ৰী সৰ্বানন্দ সোণোৱালৰ নেতৃত্বত মাজুলীত কল্পনা কৰিব নোৱাৰা ধৰণৰ উন্নয়ন সন্তোষ হৈ উঠিছে বুলিও তেওঁ কয়। আজি আয়োজন কৰা সহোদৰে অসমবাসীক সমৰ্পয়ৰ বার্তা দিব বুলিও তেওঁ ভাষণ প্ৰসংগত উল্লেখ কৰে।

অনুষ্ঠানত ভাষণ প্ৰদান কৰি লোকসভাৰ সাংসদ কামাখ্যা প্ৰসাদ তাছাই বিভিন্ন জাতি-জনগোষ্ঠীৰ স্বকীয় ভাষা-সংস্কৃতিৰ যি নিভাজ ৰূপ, সেইটো ভৱিষ্যৎ প্ৰজন্মই অক্ষুণ্ণ বাখিৰ লাগিব বুলি কয়। অসমক কলা-সংস্কৃতিৰ ভৰ্বাল বুলি উল্লেখ কৰি সহোদৰে সুদৃঢ় কৰা সমৰ্পয়ৰ বার্তাক নৰ প্ৰজন্মই আৰু অধিক শক্তিশালী কৰিব লাগিব বুলিও তেওঁ কয়।

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

অনুষ্ঠানত বিশিষ্ট অতিথি হিচাপে অংশগ্রহণ কৰি প্রদান কৰা ভাষণত বিবেক অবেবয়ে মাজুলীলৈ আহি তেওঁ অভিভূত হৈ পৰিছে বুলি কয়। বিভিন্ন জাতি-জনগোষ্ঠীৰ সমন্বয়ৰে ইমান ডাঙৰ এক বৃহৎ অনুষ্ঠানত উপস্থিত থাকিবলৈ পাই সৌভাগ্যৰান হিচাপে অনুভৱ কৰিছে বুলিও তেওঁ কয়। মুখ্যমন্ত্রী সর্বানন্দ সোণোৱালে আজি প্ৰায় ২ বছৰ মান আগতে তেখেতক মাজুলী ভ্ৰমণৰ বাবে আহান জনাইছিল বুলি উল্লেখ কৰি মাজুলীৰ আতিথ্যই আজি তেওঁক বিৰল সন্তুষ্টি প্ৰদান কৰিছে বুলিও তেওঁ কয়। মাজুলীক শক্তিশালী ব্ৰহ্মপুত্ৰৰ হৃদপৃষ্ঠ বুলি উল্লেখ কৰি মাজুলী কেৱল ভাৰতৰে নহয়, পৃথিবীৰ এখন মনোমোহা আৰু প্ৰদূষণমুক্ত ঠাই বুলিও তেওঁ কয়। মুখ্যমন্ত্রী সর্বানন্দ সোণোৱালক এগৰাকী অতি সৰল আৰু সৎ ব্যক্তি বুলি অভিহিত কৰি এইগৰাকী মুখ্যমন্ত্রীয়ে অহৰ্নিশে কেৱল অসমৰ উন্নয়নৰ বাবে মনে-প্ৰাণে চিন্তা কৰে বুলিও প্ৰথ্যাত অভিনেতাগৰাকীয়ে মন্তব্য কৰে। ভাষণ প্ৰসংগত তেওঁ মুখ্যমন্ত্রী সর্বানন্দ সোণোৱালে মাজুলীক কাৰ্বন নিউট্ৰেল জিলা হিচাপে গঢ়ি তোলাৰ পদক্ষেপৰো শলাগ লয়। ৰাজ্যখনৰ সাংস্কৃতিক ৰাজধানীস্বৰূপ মাজুলীৰ নিষ্কলুষ প্ৰাকৃতিক বাতারৰণ অক্ষুণ্ণ বখাৰ দিশত এই পদক্ষেপে বিশেষভাৱে অৰিহণা যোগোৱাৰ উপৰি দেশৰ বাকী ৰাজ্যসমূহে ইয়াক এক উদাহৰণ হিচাপে লৈ এনেধৰণৰ পদক্ষেপ লোৱাৰ বাবে উৎসাহিত হ'ব বুলিও তেওঁ কয়। অসমৰ অতীত অতি শক্তিশালী বুলি উল্লেখ কৰি অসমৰ বিষয়ে ভাৰতৰ অন্য প্রান্তত প্ৰকাশ কৰা অজ্ঞতাৰ বাবে তেওঁ আক্ষেপ প্ৰকাশ কৰে। দুখীয়া মেধাৰী ছাত্ৰ-ছাত্ৰীসকলক বিভিন্ন প্ৰতিযোগিতামূলক পৰীক্ষাত অৱৰ্তীণ হোৱাৰ বাবে সহায় কৰাৰ বাবে অলপতে আই-৩০ নামৰ এক কাৰ্যসূচী আৰম্ভ কৰা হৈছে বুলি উল্লেখ কৰি অসমত ইয়াৰে অতি কমেও ৩০ টা চেণ্টাৰ খোলাৰ পদক্ষেপ লোৱা হ'ব বুলিও তেওঁ কয়। জৈৱিক কৃষি অসমৰ বিশেষ সম্ভাৱনা আছে বুলি উল্লেখ কৰি অসমৰ যুৱ প্ৰজন্মৰ বাবে তেখেতে নিষ্ঠাৰে কাম কৰাৰ বাবেও আগ্ৰহ প্ৰকাশ কৰে। ভাষণ প্ৰসংগত তেওঁ লাচিত বৰফুকনৰ জীৱন আৰু বীৰত্বৰ গাথা সামৰি এখন চিনেমা কৰাৰ পৰিকল্পনাৰ বিষয়েও সদৰি কৰে। এই চিনেমাখনত ৭০ শতাংশ শিল্পী অসমৰ পৰাই লোৱা হ'ব বুলি তেওঁ জানিবলৈ দিয়ে।

ৰাজ্যিক পৰ্যায়ৰ ছাত্ৰ আৰু যুৱ কল্যাণ উপদেষ্টা সমিতিৰ সদস্য সচিব লক্ষ্য কোঁৰৰে আদৰণী ভাষণ প্ৰদান কৰা আজিৰ এই অনুষ্ঠানত দেউৰী, ঠেঙাল কছাৰী, মিচিং স্বায়ত্ত শাসিত পৰিষদৰ মুখ্য কাৰ্যবাহী সদস্যসকলৰ লগতে ডিমা হাছাও স্বায়ত্ত শাসিত পৰিষদৰ মুখ্য কাৰ্যবাহী সদস্য, বিশিষ্ট কঠশিল্পী দেৱজিৎ সাহা, বিশিষ্ট লোকশিল্পী তথা পদ্মশ্ৰী দুলাল মানকী, মাজুলীৰ বিভিন্ন সত্ৰৰ সত্ৰাধিকাৰ, জনগোষ্ঠীয় নেতা ইত্যাদিকে ধৰি বহুসংখ্যক গণ্য-মান্য ব্যক্তি উপস্থিত থাকে।

বংড়াঃ
২১/০২/২০২১